

DIRETTIVI

DIRETTIVA TAL-KUNSILL 2011/64/UE

tal-21 ta' Ġunju 2011

dwar l-istruttura u r-rati tad-dazju tas-sisa fuq it-tabakk manifatturat

(kodifikazzjoni)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta mill-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew,

Wara li kkunsidra l-opinjoni tal-Kumitat Ekonomiku u Soċjali Ewropew,

Filwaqt li jaġixxu skont proċedura leġiżlattiva speċjali,

Billi:

(1) Id-Direttivi tal-Kunsill 92/79/KEE tad-19 ta' Ottubru 1992 dwar l-approssimazzjoni tat-taxxi fuq is-sigaretti ⁽¹⁾, 92/80/KEE tad-19 ta' Ottubru 1992 dwar it-tqarrib tat-taxxi fuq it-tabakk fabbrikat li mhux sigaretti ⁽²⁾ u 95/59/KEE tas-27 ta' Novembru 1995 dwar taxxi li mhumiex taxxi fuq il-qligh li jaffettwaw il-konsum ta' tabakk manifatturat ⁽³⁾ ġew emendati kemm-il darba ⁽⁴⁾ b'mod sostanzjali. Għal iktar ċarezza u razzjonalità, l-imsemmija Direttivi għandhom jiġu kkodifikati billi jingabru fatt wiehed.

(2) Jehtieg li l-leġiżlazzjoni fiskali tal-Unjoni dwar il-prodotti tat-tabakk tiżgura t-thaddim tajjeb tas-suq intern u, fl-istess hin, livell għoli ta' harsien tas-saħħa, kif rikjest mill-Artikolu 168 tat-Trattat dwar il-Funzjonament tal-Unjoni Ewropea, meta jitqies li l-prodotti tat-tabakk jistgħu jikkawżaw dannu serju għas-saħħa u li l-Unjoni hija Parti fil-Konvenzjoni Qafas tal-Organizzazzjoni Dinjija tas-Saħħa dwar il-Kontroll tat-Tabakk (FCTC). Għandu jittiehed kont tal-qagħda prevalenti għal kull wiehed mit-tipi varji ta' tabakk manifatturat.

(3) Wiehed mill-għanijiet tat-Trattat dwar l-Unjoni Ewropea huwa li jimmantjeni unjoni ekonomika, li l-karatteristiċi tagħha huma simili għal dawk ta' suq domestiku, fejn hemm kompetizzjoni attiva. Fejn jidhol tabakk manifatturat, l-intenzjoni wara dan il-għan hija biex l-applikazzjoni fl-Istati Membri tat-taxxi li jaffettwaw il-konsum ta' prodotti f'dan is-settur ma tohloqx distorsjoni fil-kondizzjonijiet tal-kompetizzjoni u ma tfixkilx il-moviment liberu fi hdan l-Unjoni.

(4) It-tipi varji ta' tabakk manifatturat, distinti bil-karatteristiċi tagħhom u mill-mod kif jiġu użati, għandhom ikunu definiti.

(5) Hemm bżonn li ssir distinzjoni bejn tabakk imqatta' fin għall-brim tas-sigaretti u tip iehor ta' tabakk li jiġi użat għat-tipjip.

(6) Rombli tat-tabakk li jistgħu jitpejpu kif inhuma wara sempliciment immaniġġar għandhom ikunu meqjusa bhala sigaretti għall-iskop ta' tassazzjoni uniformi ta' dawn il-prodotti.

(7) Manifattur jehtieg li jiġi definit bhala persuna naturali jew legali li fil-fatt jipprepara l-prodotti tat-tabakk u jistabbilixxi l-prezz massimu tal-bejgħ bl-imnut għal kull Stat Membru li għalih il-prodotti kkonċernati ser jiġu rilaxxati għall-konsum.

(8) Fl-interess ta' tassazzjoni uniformi u ġusta, definizzjoni ta' sigaretti, sigarri u sigarri zġhar u ta' tabakk iehor għat-tipjip għandha tkun stabbilita sabiex, rispettivament, rombli tat-tabakk li skont it-tul tagħhom jistgħu jiġu kkunsidrati żewġ sigaretti jew aktar jiġu ttrattati bhala żewġ sigaretti jew aktar għall-finijiet ta' sisa, tip ta' sigarru li huwa simili fhafna modi għas-sigarett jiġi ttrattat bhala sigarett għall-finijiet ta' sisa, tabakk għat-tipjip li huwa simili fhafna modi għat-tabakk imqatta' fin intiż għall-brim tas-sigaretti jiġi ttrattat bhala tabakk imqatta' fin għall-finijiet ta' sisa, u l-iskart tat-tabakk ikun definit b'mod ċar. Fid-dawl tad-diffikultajiet ekonomiċi li tista' tikkawża implimentazzjoni immedjata għall-operaturi Germaniżi u Ungerizi kkonċernati, il-Germanja u l-Unġerija għandhom ikunu awtorizzati jipposponu l-applikazzjoni tad-definizzjoni ta' sigarri u sigarri zġhar sal-1 ta' Jannar 2015.

⁽¹⁾ ĠU L 316, 31.10.1992, p. 8.

⁽²⁾ ĠU L 316, 31.10.1992, p. 10.

⁽³⁾ ĠU L 291, 6.12.1995, p. 40.

⁽⁴⁾ Ara l-Anness I, Parti A.

- (9) Sa fejn dazji tas-sisa huma kkonċernati, l-armonizzazzjoni tal-istrutturi għandha, b'mod partikolari, tirriżulta f'kompetizzjoni fid-diversikategoriji ta' tabakk manifatturat li jiffurmaw parti mill-istess grupp li ma gġarrabx distorsjoni bl-effetti tal-imposizzjoni tat-taxxa u, konsegwentement, fil-ftuh tas-swieq nazzjonali tal-Istati Membri.
- (10) Il-bżonnijiet imperattivi ta' kompetizzjoni jimplikaw sistema ta' prezzijiet iffurmati liberament għall-gruppi kollha ta' tabakk manifatturat.
- (11) L-istruttura tad-dazju tas-sisa fuq is-sigaretti għandha tinkludi, flimkien ma' komponent speċifiku kkalkolat fuq kull unità tal-prodott, komponent proporzjonali bbażat fuq il-prezz tal-bejgħ bl-imnut, li jinkludi t-taxxi kollha. It-taxxa fuq id-dhul mill-bejgħ tas-sigaretti għandha l-istess effett ta' dazju tas-sisa *ad valorem* u dan il-fatt għandu jiġi kkunsidrat meta r-relazzjoni bejn il-komponent speċifiku tad-dazju tas-sisa u l-piż totali tat-taxxa tiġi stabbilita.
- (12) Minghajr preġudizzju għall-istruttura mhallta tat-taxxa u l-persentaġġ massimu tal-komponent speċifiku tal-piż totali tat-taxxa, l-Istati Membri għandhom jingħataw mezzi effettivi biex jimponu dazju tas-sisa speċifiku jew minimu fuq is-sigaretti, sabiex jiżguraw li tal-anqas ċertu ammont minimu ta' tassazzjoni japplika madwar l-Unjoni.
- (13) Għall-funzjonament xieraq tas-suq intern, jehtieg li jiġu stabbiliti dazji tas-sisa minimi fuq kull kategorija ta' tabakk manifatturat.
- (14) Fir-rigward tas-sigaretti, kondizzjonijiet newtrali ta' kompetizzjoni għall-manifatturi għandhom ikunu assigurati, id-diviżjoni tas-swieq tat-tabakk għandha titnaqqas u l-għanijiet tas-saħħa għandhom ikunu enfasizzati. Għalhekk, rekwiżit minimu relatat mal-prezz għandu jirreferi għall-prezz medju ppeżat tal-bejgħ bl-imnut, waqt li minimu monetarju għandu jkun applikabbli għas-sigaretti kollha. Għall-istess raġunijiet, il-prezz medju ppeżat tal-bejgħ bl-imnut għandu jservi wkoll bħala referenza għall-kejl tal-importanza ta' dazju tas-sisa speċifiku fil-piż totali tat-taxxa.
- (15) F'dak li jirrigwarda l-livelli tal-prezzijiet u s-sisa, b'mod partikolari għas-sigaretti, li huma bl-aktar mod ċar l-aktar kategorija importanti ta' prodotti tat-tabakk, kif ukoll għat-tabakk imqatta' fin intiż għall-brim tas-sigaretti, għad hemm differenzi konsiderevoli bejn l-Istati Membri li jistgħu jfixxlu t-thaddim tas-suq intern. Ċertu grad ta' konvergenza bejn il-livelli ta' taxxa applikati fl-Istati Membri jgħin biex jitnaqqsu l-frodi u l-kuntrabandu fl-Unjoni.
- (16) Tali konvergenza tghin ukoll biex tiżgura livell għoli ta' harsien tas-saħħa tal-bniedem. Il-livell ta' tassazzjoni huwa fattur ewlieni fil-prezz tal-prodotti tat-tabakk, li min-naħa tiegħu jinfluwenza d-drawwiet tat-tipij tal-konsumaturi. Il-frodi u l-kuntrabandu jimminaw il-livelli tal-prezz ikkaġunati mit-taxxa, b'mod partikolari tas-sigaretti u tabakk imqatta' fin intiż għall-brim tas-sigaretti u għalhekk jipperikolaw il-kisba tal-għanijiet tal-kontroll fuq it-tabakk u l-protezzjoni tas-saħħa.
- (17) Fir-rigward ta' prodotti li mhumiex sigaretti, għandha tiġi stabbilita incidenza armonizzata ta' taxxa għall-prodotti kollha li jiffurmaw parti mill-istess grupp ta' tabakk manifatturat. L-iffissar ta' dazju tas-sisa minimu globali mfisser bħala persentaġġ, bħala ammont għal kull kilogramm jew għal numru stabbilit ta' oġġetti huwa l-aktar xieraq għall-funzjonament tas-suq intern.
- (18) Dwar it-tabakk imqatta' fin intiż għall-brim tas-sigaretti, rekwiżit tal-Unjoni relatat mal-prezz għandu jiġi espress b'tali mod li jinkisbu effetti simili għal daww fil-qasam tas-sigaretti u għandu jiehu l-prezz medju ppeżat tal-bejgħ bl-imnut bħala l-punt ta' referenza.
- (19) Huwa mehtieg li l-livelli minimi għat-tabakk imqatta' fin intiż għall-brim tas-sigaretti jinġiebu qrib il-livelli minimi applikabbli għas-sigaretti, sabiex jittiehed kont aħjar tal-grad ta' kompetizzjoni li teżisti bejn iż-żewġ prodotti, rifless fix-xejriet ta' konsum osservati, kif ukoll tan-natura ugwalment ta' hsara tagħhom.
- (20) Il-Portugall għandu jingħata l-possibbiltà li japplika rata mnaqqsa għal sigaretti magħmula minn produttori li jahdmu fuq skala żgħira u kkonsmati fir-regjunijiet l-iżjed imbiegħda tal-Azores u ta' Madeira.
- (21) Perijodi tranzitorji għandhom jippermettu lill-Istati Membri jadattaw ruhhom minghajr problemi għal-livelli tad-dazju tas-sisa globali, u b'hekk jitnaqqsu l-effetti sekondarji possibbli.
- (22) Sabiex tkun evitata l-hsara għall-ekwilibriju ekonomiku u soċjali ta' Korsika, huwa kemm essenzjali kif ukoll ġustifikabbli li tiġi prevista deroga, sal-31 ta' Diċembru 2015, li permezz tagħha Franza tista' tapplika rata tad-dazju tas-sisa li tkun aktar baxxa mir-rata nazzjonali fuq is-sigaretti u t-tabakk l-iehor manifatturat rilaxxat għall-konsum f'Korsika. Sa dik id-data, ir-regoli tat-taxxa għal tabakk manifatturat rilaxxat għall-konsum hemmhekk għandhom jinġiebu f'konformità shiħa mar-regoli għal Franza kontinentali. Madanakollu, għandu jkun evitat tibdil f'daqqa żżejjed u għandu għalhekk ikun hemm zieda fi stadji tad-dazju tas-sisa attwalment impost fuq is-sigaretti u t-tabakk imqatta' fin intiż għall-brim tas-sigaretti f'Korsika.
- (23) Il-maġġoranza tal-Istati Membri jipprovdu eżenzjonijiet mid-dazju tas-sisa jew jagħtu rifużjonijiet tad-dazju tas-sisa fir-rigward ta' ċerti tipi ta' tabakk manifatturat skont l-użu li jsir minnhom u l-eżenzjonijiet u r-rifużjonijiet għall-użu partikolari għandhom bżonn jiġu speċifikati f'din id-Direttiva.

- (24) Ghandha tiġi prevista proċedura biex ir-rati jew l-ammonti stabbiliti f'din id-Direttiva jkunu jistgħu jiġu riveduti kull tant żmien fuq il-bażi ta' rapport tal-Kummissjoni li jiehu inkunsiderazzjoni l-fatturi kollha xierqa.
- (25) Din id-Direttiva ghandha tkun bla ħsara għall-obbligi tal-Istati Membri dwar il-limiti ta' żmien għat-traspożizzjoni fil-liġi nazzjonali u l-applikazzjoni tad-Direttivi mniżżla fl-Anness I, Parti B,

(c) rombli tat-tabakk li, b'semplici maniġġjar mhux industrijali, huma mgeżwra f'karti tas-sigaretti.

2. Romblu tat-tabakk imsemmi fil-paragrafu 1 għandu, għall-għanijiet tad-dazju tas-sisa, jiġi kkunsidrat bħala żewġ sigaretti fejn, meta teskludi l-filter jew il-bokkin, huwa itwal minn 8 ċm iżda mhux itwal minn 11-il ċm, jew tliet sigaretti fejn, meta teskludi l-filter jew il-bokkin, huwa itwal minn 11-il ċm iżda mhux itwal minn 14-il ċm, u l-kumplement.

ADOPTA DIN ID-DIRETTIVA:

KAPITOLU 1

SUĠĠETT

Artikolu 1

Din id-Direttiva tistabbilixxi prinċipji generali għall-armonizzazzjoni tal-istruttura u r-rati tad-dazju tas-sisa li l-Istati Membri jimponu fuq it-tabakk manifatturat.

KAPITOLU 2

DEFINIZZJONIJET

Artikolu 2

1. Għall-iskopijiet ta' din id-Direttiva tabakk manifatturat għandu jfisser:

- (a) sigaretti;
- (b) sigarri u sigarillos;
- (c) tabakk għat-tipjip:
- (i) tabakk imqatta' fin intiz għall-brim tas-sigaretti,
- (ii) tabakk iehor għat-tipjip.

2. Prodotti magħmula kollha kemm huma jew inparti minn sostanzi li mhux tabakk iżda li xorta jaqgħu taht il-kriterji stipulati fl-Artikolu 3 jew l-Artikolu 5 (1) għandhom ikunu meqjusa bħala sigaretti jew tabakk għat-tipjip.

Minkejja l-ewwel subparagrafu, prodotti li m'għandhomx tabakk u li jintużaw esklużivament għal skopijiet mediċi m'għandhomx jiġu meqjusa bħala tabakk manifatturat.

3. Minkejja dispożizzjonijiet eżistenti tal-Unjoni, id-definizzjonijiet fil-paragrafu 2 ta' dan l-Artikolu u fl-Artikoli 3, 4 u 5 għandhom ikunu mingħajr preġudizzju għall-għażla tas-sistema u l-livell ta' tassazzjoni li għandhom japplikaw għall-gruppi differenti ta' prodotti msemmija f'dawn l-Artikoli.

Artikolu 3

1. Għall-iskopijiet ta' din id-Direttiva sigaretti għandhom ifisser:

- (a) rombli tat-tabakk li jistgħu jitpejpu kif inhuma u li mhumiex sigarri jew sigarri żgħar skont it-tifsira tal-Artikolu 4(1);
- (b) rombli tat-tabakk li, b'semplici maniġġjar mhux industrijali, huma mdahhla f'tubi tal-karti;

Artikolu 4

1. Għall-iskopijiet ta' din id-Direttiva dawn li ġejjin għandhom jitqiesu li huma sigarri jew sigarri żgħar jekk jistgħu jkunu u, minhabba l-karatteristiċi tagħhom u l-aspettattivi normali tal-konsumatur, huma intiżi esklużivament għat-tipjip għaliex huma:

- (a) rombli tat-tabakk b'kisja fuq barra ta' tabakk naturali;
- (b) rombli tat-tabakk b'mili ta' tahlita mfarrka u għandhom kisja fuq barra tal-kulur normali ta' sigarru, ta' tabakk rikostitwit, li jgħatti l-prodott kollu, inkluż, fejn xieraq, il-filter iżda mhux, fil-każ ta' sigarri tipped, il-ponta, fejn il-piż ta' unità, mhux inkluż il-filter jew il-bokkin, mhuwiex anqas minn 2,3 g u mhux aktar minn 10 g, u ċ-ċirkonferenza fuq tal-anqas terz tat-tul mhijiex anqas minn 34 mm.

2. B'deroga mill-paragrafu 1, is-subparagrafu li ġej jista' jkompli jiġi applikat mill-Ġermanja u l-Ungerija sal-31 ta' Dicembru 2014.

Is-sostanzi li ġejjin għandhom ikunu meqjusa bħala sigarri jew cigarillos, jekk jistgħu jintużaw għat-tipjip kif inhuma:

- (a) rollijiet ta' tabakk magħmula kollha minn tabakk naturali;
- (b) rollijiet ta' tabakk b'karta ta' tgeżwir magħmula minn tabakk naturali;
- (c) rombli tat-tabakk b'materjal li jimla tahlit midrus u b'għata ta' barra ta' lewn normali ta' sigarru li jgħatti l-prodott kompletament, inkluż fejn xieraq il-filtru imma mhux fil-każ ta' sigarri bit-tarf irqiq, it-tarf, u l-qoxra, li t-tnejn kemm huma jsiru minn tabakk rikostitwit, fejn il-piż ta' kull unità, eskluż il-filtru jew il-biċċa li titqiegħed fil-halq, hija ta' mhux inqas minn 1,2 g u fejn l-għata tkun mwahhla f'għamla spirali b'angolu akut ta' għallinqas 30° mal-fus longitudinali tas-sigarru;
- (d) rombli tat-tabakk b'materjal li jimla tahlit midrus u b'għata ta' barra b'lewn normali ta' sigarru, ta' tabakk rikostitwit, li jgħatti l-prodott kollu, inkluż fejn xieraq il-filtru imma mhux fil-każ ta' sigarri bit-tarf irqiq, it-tarf, fejn il-piż ta' kull unità, eskluż il-filtru jew il-biċċa li titqiegħed fil-halq, hu ta' mhux inqas minn 2,3 g u ċ-ċirkonferenza għallinqas aktar minn terz tat-tul tkun mhux inqas minn 34 mm.

3. Prodotti li jikkonsistu parzjalment f'sostanzi li mhumiex tabakk iżda li jissodisfaw il-kriterji stabbiliti fil-paragrafu 1 għandhom ikunu meqjusa bħala sigarri u sigarri żgħar.

Artikolu 5

1. Ghall-iskopijiet ta' din id-Direttiva tabakk ghat-tipjip ifisser:

(a) tabakk li gie mqatta' jew maqsum, mdawwar jew ippressat f'forma ta' kaxxi u jista' jintuza ghat-tipjip minghajr ipproċessar industrijali ulterjuri;

(b) skart tat-tabakk impoġġi għall-bejgh bl-imnut li ma jaqax taht l-Artikolu 3 u l-Artikolu 4 u li jista' jiġi mpejjep. Għall-fini ta' dan l-Artikolu, skart tat-tabakk għandu jiġi kkunsidrat bhala fdal mill-weraq tat-tabakk u prodotti sekondarji miksuba mill-ipproċessar tat-tabakk jew mill-manifattura ta' prodotti tat-tabakk.

2. Tabakk ghat-tipjip fejn aktar minn 25 % tal-piż tal-biċċiet żgħar tat-tabakk għandhom wisgħa maqsum ta' anqas minn 1,5 millimetru għandu jiġi meqjus bhala tabakk imqatta' fin għall-brim tas-sigaretti.

Stati Membri jistgħu wkoll iqisu t-tabakk ghat-tipjip fejn aktar minn 25 % tal-piż tal-biċċiet żgħar tat-tabakk li għandhom wisgħa maqsum ta' 1,5 millimetru jew aktar u li kien mibjugħ jew intiż biex jinbiegħ għall-brim tas-sigaretti bhala tabakk imqatta' fin għall-brim tas-sigaretti.

Artikolu 6

Persuna naturali jew legali stabbilita fl-Unjoni li tikkonverti t-tabakk f'prodotti manifatturati lesti għall-bejgh bl-imnut għandha titqies bhala manifattur.

KAPITOLU 3

DISPOŻIZZJONIJIET APPLIKABBLI GĦAS-SIGARETTI

Artikolu 7

1. Sigaretti manifatturati fl-Unjoni u dawk impurtati minn pajjiżi terzi għandhom ikunu soġġetti għal dazju tas-sisa *ad valorem* ikkalkolat fuq il-prezz massimu tal-bejgh bl-imnut, inklużi dazji doganali, u anke għal dazju tas-sisa speċifiku kkalolat fuq kull unit tal-prodott.

Minkejja l-ewwel subparagrafu, l-Istati Membri jistgħu jeskludu d-dazji doganali mill-bażi għall-kalkolu tad-dazju tas-sisa *ad valorem* fuq is-sigaretti.

2. Ir-rata tad-dazju tas-sisa *ad valorem* u l-ammont tad-dazju tas-sisa speċifiku għandhom ikunu l-istess għas-sigaretti kollha.

3. Fl-istat finali tal-armonizzazzjoni tal-istrutturi, l-istess relazzjoni għandha tiġi stabbilita għas-sigaretti f'kull Stat Membru bejn id-dazju tas-sisa speċifiku u s-somma tad-dazju tas-sisa *ad valorem* u t-taxxa fuq id-dhul mill-bejgh, b'tali mod li l-firxa tal-prezzijiet tal-bejgh bl-imnut tirrifletti b'mod ġust id-differenza fil-prezzijiet tal-kunsinna tal-manifatturi.

4. Fejn meħtieġ, id-dazju tas-sisa fuq is-sigaretti jista' jinkludi komponent minimu tat-taxxa, dment li jkun rispettat stretta-ment l-istruttura mħallta ta' tassazzjoni u l-faxxa tal-komponent speċifiku tad-dazju tas-sisa kif stipulata fl-Artikolu 8.

Artikolu 8

1. Il-persentaġġ tal-komponent speċifiku tad-dazju tas-sisa fl-ammont tal-piż tat-taxxa totali fuq is-sigaretti għandu jiġi stabbilit b'referenza għall-prezz medju ppeżat tal-bejgh bl-imnut.

2. Il-prezz medju ppeżat tal-bejgh bl-imnut għandu jkun ikkalkulat b'referenza għall-valur totali tas-sigaretti kollha rilaxxati għall-konsum, ibbażat fuq il-prezz tal-bejgh bl-imnut inklużi t-taxxi kollha, diviż bil-kwantità totali ta' sigaretti rilaxxati għall-konsum. Dan għandu jiġi ddeterminat mhux aktar tard mill-1 ta' Marzu ta' kull sena abbażi ta' dejta relatata mar-rilaxx għall-konsum kollu li jkun sar fis-sena kalendarja preċedenti.

3. Sal-31 ta' Diċembru 2013 il-komponent speċifiku tad-dazju tas-sisa ma għandux ikun inqas minn 5 % u ma għandux ikun aktar minn 76,5 % tal-ammont tal-piż totali tat-taxxa li jirriżulta mill-aggregazzjoni ta' li ġej:

(a) dazju tas-sisa speċifiku;

(b) id-dazju tas-sisa *ad valorem* u t-taxxa fuq il-valur miżjud (VAT) imposta fuq il-prezz medju ppeżat tal-bejgh bl-imnut.

4. Mill-1 ta' Jannar 2014, il-komponent speċifiku tad-dazju tas-sisa fuq is-sigaretti ma għandux ikun inqas minn 7,5 % u ma għandux ikun aktar minn 76,5 % tal-ammont tal-piż totali tat-taxxa li jirriżulta mill-aggregazzjoni ta' li ġej:

(a) dazju tas-sisa speċifiku;

(b) id-dazju tas-sisa *ad valorem* u l-VAT imposta fuq il-prezz medju ppeżat tal-bejgh bl-imnut.

5. B'deroga mill-paragrafi 3 u 4, fejn bidla fil-prezz medju ppeżat tal-bejgh bl-imnut tas-sigaretti sseħħ fi Stat Membru, u b'hekk iġġib il-komponent speċifiku tad-dazju tas-sisa, espress bhala percentwal tal-piż totali tat-taxxa, taht il-percentwal ta' 5 % jew 7,5 %, skont liema jkun applikabbli, jew 'il fuq mill-percentwal ta' 76,5 % tal-piż totali tat-taxxa, l-Istat Membru kkonċernat jista' ma jaġġustax l-ammont tad-dazju tas-sisa speċifiku sal-1 ta' Jannar tat-tieni sena wara dik li fiha sseħħ il-bidla.

6. Soġġett għall-paragrafi 3, 4 u 5 ta' dan l-Artikolu u t-tieni subparagrafu tal-Artikolu 7(1), l-Istati Membri jistgħu jimponu dazju tas-sisa minimu fuq is-sigaretti.

Artikolu 9

1. L-Istati Membri għandhom japplikaw lis-sigaretti taxxi minimi tal-konsum skont ir-regoli previsti f'dan il-Kapitolu.

2. Il-paragrafu 1 għandu jghodd għat-taxxi li, skont dan il-Kapitolu, jiġu imposti fuq sigaretti u li jikkonsistu:

- (a) f'dazju tas-sisa speċifiku għal kull unità tal-prodott;
- (b) f'dazju tas-sisa *ad valorem* kkalkolat fuq il-bażi tal-prezz massimu tal-bejgħ bl-imnut;
- (c) f'VAT proporzjonali għall-prezz tal-bejgħ bl-imnut.

Artikolu 10

1. Id-dazju tas-sisa globali (dazju speċifiku u dazju *ad valorem* minbarra l-VAT) fuq is-sigaretti għandu jirrappreżenta tal-anqas 57 % tal-prezz medju ppeżat tal-bejgħ bl-imnut tas-sigaretti rilaxxati għall-konsum. Dak id-dazju tas-sisa ma għandux ikun inqas minn EUR 64 għal kull 1 000 sigarett irrispettivament mill-prezz medju ppeżat tal-bejgħ bl-imnut.

Madankollu, l-Istati Membri li jimponu dazju tas-sisa ta' mill-anqas EUR 101 għal kull 1 000 sigarett fuq il-bażi tal-prezz medju ppeżat tal-bejgħ bl-imnut, ma għandhomx għalfejn jikkonformaw mar-rekwiżit ta' 57 % stabbilit fl-ewwel subparagrafu.

2. Mill-1 ta' Jannar 2014, id-dazju tas-sisa globali fuq is-sigaretti għandu jirrappreżenta tal-anqas 60 % tal-prezz medju ppeżat tal-bejgħ bl-imnut tas-sigaretti rilaxxati għall-konsum. Dak id-dazju tas-sisa ma għandux ikun inqas minn EUR 90 għal kull 1 000 sigarett irrispettivament mill-prezz medju ppeżat tal-bejgħ bl-imnut.

Madankollu, l-Istati Membri li jimponu dazju tas-sisa ta' mill-anqas EUR 115 għal kull 1 000 sigarett fuq il-bażi tal-prezz medju ppeżat tal-bejgħ bl-imnut, ma għandhomx għalfejn jikkonformaw mar-rekwiżit ta' 60 % stabbilit fl-ewwel subparagrafu.

Il-Bulgarija, l-Estonja, il-Greċja, il-Latvja, il-Litwanja, l-Ungerija, il-Polonja u r-Rumanija għandhom jingħataw perijodu tranżitorju sal-31 ta' Dicembru 2017 sabiex jilhqqu r-rekwiżiti stabbiliti fl-ewwel u fit-tieni subparagrafi.

3. L-Istati Membri għandhom iżidu b'mod gradwali d-dazji tas-sisa bil-għan li jilhqqu r-rekwiżiti msemmija fil-paragrafu 2 fid-dati indikati fih.

Artikolu 11

1. Fejn bidla fil-prezz medju ppeżat tal-bejgħ bl-imnut issehh fi Stat Membru, u b'hekk iġġib id-dazju tas-sisa globali taht il-livelli indikati fl-ewwel sentenza tal-paragrafu 1 u l-ewwel sentenza tal-paragrafu 2 tal-Artikolu 10 rispettivament, l-Istat Membru kkonċernat jista' ma jaġġustax dak id-dazju sal-1 ta' Jannar tat-tieni sena wara dik li fiha ssehh il-bidla.

2. Fejn Stat Membru jzid ir-rata tal-VAT fuq is-sigaretti, huwa jista' jnaqqas id-dazju tas-sisa globali sa ammont li, espress bħala perċentwal tal-prezz medju ppeżat tal-bejgħ bl-imnut, huwa ugwali għaż-żieda fir-rata tal-VAT, espressa wkoll bħala perċentwal tal-prezz medju ppeżat tal-bejgħ bl-imnut, anke jekk aġġustament bhal dan għandu l-effett li jnaqqas id-dazju tas-sisa globali sa taht il-livelli, espressi bħala perċentwal tal-prezz medju ppeżat tal-bejgħ bl-imnut, stipulati fl-ewwel sentenza tal-paragrafu 1 u fl-ewwel sentenza tal-paragrafu 2 tal-Artikolu 10 rispettivament.

Madankollu, l-Istat Membru għandu jerġa' jzid id-dazju sabiex jilhaq tal-anqas dawk il-livelli mhux aktar tard mill-1 ta' Jannar tat-tieni sena wara dik li fiha jkun sehħ it-tnaqqis.

Artikolu 12

1. Il-Portugall jista' japplika rata mnaqqsa ta' sa 50 % inqas minn dik stipulata fl-Artikolu 10 lil sigaretti kkonsumati fir-reġjunijiet l-izjed imbiegħda tal-Azores u ta' Madeira, magħmula minn manifatturi li jahdmu fuq skala żgħira li l-produzzjoni annwali tagħhom ma teċċedix 500 tunnellata.

2. B'deroga mill-Artikolu 10, Franza tista' tkompli tapplika għall-perijodu mill-1 ta' Jannar 2010 sal-31 ta' Dicembru 2015 rata mnaqqsa ta' dazju tas-sisa għas-sigaretti rilaxxati għall-konsum fid-dipartimenti ta' Korsika sa kwota annwali ta' 1 200 tunnellata. Irrata mnaqqsa għandha tkun:

- (a) sal-31 ta' Dicembru 2012, mill-inqas 44 % tal-prezz għas-sigaretti fil-kategorija tal-prezz l-aktar mitlub f'dawk id-dipartimenti;
- (b) mill-1 ta' Jannar 2013, mill-inqas 50 % tal-prezz medju ppeżat tal-bejgħ bl-imnut tas-sigaretti rilaxxati għall-konsum. Id-dazju tas-sisa ma għandux ikun inqas minn EUR 88 għal kull 1 000 sigarett irrispettivament mill-prezz medju ppeżat tal-bejgħ bl-imnut;
- (c) mill-1 ta' Jannar 2015, mill-inqas 57 % tal-prezz medju ppeżat tal-bejgħ bl-imnut tas-sigaretti rilaxxati għall-konsum. Id-dazju tas-sisa ma għandux ikun inqas minn EUR 90 għal kull 1 000 sigarett irrispettivament mill-prezz medju ppeżat tal-bejgħ bl-imnut.

KAPITOLU 4

**DISPOŻIZZJONIJIET APPLIKABBLI GĦAT-TABAKK
MANIFATTURAT MINBARRA S-SIGARETTI***Artikolu 13*

Il-gruppi li ġejjin ta' tabakk manifatturat prodotti fl-Unjoni u importati minn pajjiżi terzi għandhom ikunu soġġetti, f'kull wiehed mill-Istati Membri, għal dazju tas-sisa minimu kif stabbilit fl-Artikolu 14:

- (a) sigarri u sigaretti żgħar;
- (b) tabakk imqatta' fin intiż għall-brim tas-sigaretti;
- (c) tabakk iehor għat-tipjip.

Artikolu 14

1. L-Istati Membri għandhom japplikaw dazju tas-sisa li jista' jkun:

- (a) jew dazju *ad valorem* ikkalkulat fuq il-bażi tal-prezz massimu tal-bejgħ bl-imnut ta' kull prodott, stabbilit b'mod liberu mill-manifatturi stabbiliti fl-Unjoni u minn importaturi minn pajjiżi terzi skont l-Artikolu 15; jew
- (b) dazju speċifiku mfisser bhala ammont għal kull kilogramm, jew fil-każ ta' sigarri u sigarri żgħar, alternattivament għal numru mogħti ta' oġġetti; jew
- (c) tahlita tat-tnejn, li tghaqqad element *ad valorem* u element speċifiku.

Fil-każijiet fejn id-dazju tas-sisa jkun jew *ad valorem* jew imhallat, l-Istati Membri jistgħu jistabbilixxu ammont minimu ta' dazju tas-sisa.

2. Id-dazju tas-sisa globali (dazju speċifiku u/jew dazju *ad valorem* minbarra l-VAT), imfisser bhala persentaġġ, bhala ammont għal kull kilogramm jew għal numru mogħti ta' oġġetti, għandu jkun mill-anqas ekwivalenti għar-rati jew għall-ammonti minimi stipulati għal:

- (a) sigarri jew sigarri żgħar: 5 % tal-prezz tal-bejgħ bl-imnut li jinkludi t-taxxi kollha jew EUR 12 għal kull 1 000 wiehed jew għal kull kilogramm;
- (b) tabakk imqatta' fin għat-tipjip intiż għall-brim tas-sigaretti: 40 % tal-prezz tal-bejgħ bl-imnut ta' tabakk imqatta' fin għat-tipjip intiż għall-brim tas-sigaretti rilaxxat għall-konsum, jew EUR 40 għal kull kilogramm;
- (c) tabakk iehor għat-tipjip: 20 % tal-prezz tal-bejgħ bl-imnut li jinkludi t-taxxi kollha, jew EUR 22 għal kull kilogramm.

Mill-1 ta' Jannar 2013, id-dazju tas-sisa globali fuq tabakk għat-tipjip imqatta' fin intiż għall-brim tas-sigaretti għandu jirrappreżenta tal-anqas 43 % tal-prezz medju ppeżat tal-bejgħ bl-imnut tat-tabakk għat-tipjip imqatta' fin intiż għall-brim tas-sigaretti rilaxxat għall-konsum, jew tal-anqas EUR 47 għal kull kilogramm.

Mill-1 ta' Jannar 2015, id-dazju tas-sisa globali fuq tabakk għat-tipjip imqatta' fin intiż għall-brim tas-sigaretti għandu jirrappreżenta tal-anqas 46 % tal-prezz medju ppeżat tal-bejgħ bl-imnut tat-tabakk għat-tipjip imqatta' fin intiż għall-brim tas-sigaretti rilaxxat għall-konsum, jew tal-anqas EUR 54 għal kull kilogramm.

Mill-1 ta' Jannar 2018, id-dazju tas-sisa globali fuq tabakk għat-tipjip imqatta' fin intiż għall-brim tas-sigaretti għandu jirrappreżenta tal-anqas 48 % tal-prezz medju ppeżat tal-bejgħ bl-imnut tat-tabakk għat-tipjip imqatta' fin intiż għall-brim tas-sigaretti rilaxxat għall-konsum, jew tal-anqas EUR 60 għal kull kilogramm.

Mill-1 ta' Jannar 2020, id-dazju tas-sisa globali fuq tabakk għat-tipjip imqatta' fin intiż għall-brim tas-sigaretti għandu jirrappreżenta tal-anqas 50 % tal-prezz medju ppeżat tal-bejgħ bl-imnut tat-tabakk għat-tipjip imqatta' fin intiż għall-brim tas-sigaretti rilaxxat għall-konsum, jew tal-anqas EUR 60 għal kull kilogramm.

Il-prezz medju ppeżat tal-bejgħ bl-imnut għandu jkun ikkalkulat b'referenza għall-valur totali tat-tabakk imqatta' fin intiż għall-brim tas-sigaretti rilaxxat għall-konsum, ibbażat fuq il-prezz tal-bejgħ bl-imnut inkluzi t-taxxi kollha, diviż bil-kwantità totali tat-tabakk imqatta' fin intiż għall-brim tas-sigaretti rilaxxat għall-konsum. Dan għandu jiġi ddeterminat mhux aktar tard mill-1 ta' Marzu ta' kull sena abbażi ta' dejta relatata mar-rilaxx għall-konsum kollu li jkun sar fis-sena kalendarja preċedenti.

3. Ir-rati jew l-ammonti msemmija fil-paragrafi 1 u 2 ikunu effettivi għall-prodotti kollha li jiffurmaw parti mill-grupp tat-tabakk manifatturat inkwistjoni, mingħajr distinzjoni f'kull grupp għal dik li hija kwalità, dehra, oriġini tal-prodotti, il-materjali użati, il-karatteristiċi tad-ditti involuti jew kull kriterju iehor.

4. B'deroga mill-paragrafi 1 u 2, Franza tista' tkompli tapplika, għall-perijodu mill-1 ta' Jannar 2010 sal-31 ta' Dicembru 2015, rata mnaqqsa ta' dazju tas-sisa fuq it-tabakk manifatturat li mhux sigaretti rilaxxat għall-konsum fid-dipartimenti ta' Korsika. Ir-rata mnaqqsa għandha tkun:

- (a) għal sigarri u sigarri żgħar:

mill-inqas 10 % tal-prezz tal-bejgħ bl-imnut, inkluzi t-taxxi kollha;

- (b) għal tabakk għat-tipjip imqatta' fin intiż għall-brim tas-sigaretti:

- (i) sal-31 ta' Dicembru 2012, mill-inqas 27 % tal-prezz tal-bejgħ bl-imnut, inkluzi t-taxxi kollha;

(ii) mill-1 ta' Jannar 2013, mill-inqas 30 % tal-prezz tal-bejgħ bl-immnut, inklużi t-taxxi kollha;

(iii) mill-1 ta' Jannar 2015, mill-inqas 35 % tal-prezz tal-bejgħ bl-immnut, inklużi t-taxxi kollha;

(c) għal tabakk iehor għat-tipjip:

mill-inqas 22 % tal-prezz tal-bejgħ bl-immnut, inklużi t-taxxi kollha.

KAPITOLU 5

L-IFFISSAR TAL-PREZZ MASSIMU TAL-BEJGĦ BL-IMNUT TAT-TABAKK MANIFATTURAT, IL-ĠBIR TA' DAZJU TAS-SISA, EŻENZJONIJET U RIFUŻJONIJET

Artikolu 15

1. Manifatturi, jew, fejn xieraq, ir-rappreżentanti jew aġenti awtorizzati tagħhom fl-Unjoni, u importaturi tat-tabakk minn pajjiżi terzi għandhom ikunu liberi li jstabbilixxu l-prezz massimu tal-bejgħ bl-immnut għal kull prodott tagħhom għal kull Stat Membru fejn dawn il-prodotti huma maħsuba li jiġu rilaxxati għall-konsum.

L-ewwel subparagrafu ma jistax, madankollu, ifixkel l-implemmentazzjoni tas-sistemi ta' leġiżlazzjoni nazzjonali dwar il-kontroll tal-livell tal-prezzijiet jew l-osservanza ta' prezzijiet imposti, sakemm dawn ikunu kompatibbli mal-leġiżlazzjoni tal-Unjoni.

2. Biex jiffaċilitaw il-ġbir tad-dazju tas-sisa, l-Istati Membri jistgħu, għal kull grupp ta' tabakk manifatturat, jistabbilixxu skala ta' prezzijiet tal-bejgħ bl-immnut bil-kondizzjoni li kull skala għandha firxa u varjetà suffiċjenti biex tikkorrispondi effettivament għall-varjetà ta' prodotti li joriginaw mill-Unjoni.

Kull skala għandha tkun valida għall-prodotti kollha li jappartjenu lill-grupp ta' tabakk manifatturat ikkonċernata minnha, mingħajr distinzjoni fuq il-bażi ta' kwalità, preżentazzjoni, l-origini tal-prodotti jew tal-materjali użati, il-karatteristiċi tal-intrapriżi jew ta' kwalunkwe kriterju iehor.

Artikolu 16

1. Ir-regoli biex jingabar id-dazju tas-sisa għandhom ikunu armonizzati sa mhux aktar tard mill-istadju finali ta' armonizzazzjoni tad-dazju tas-sisa. Waqt l-istadji preċedenti d-dazju tas-sisa għandu, fil-prinċipju, jingabar permezz ta' bolol ta' taxxa. Jekk jiġbru d-dazju tas-sisa permezz ta' bolol ta' taxxa, l-Istati Membri għandhom ikunu obbligati li jagħmlu dawn il-bolol disponibbli lill-manifatturi u negozjanti fi Stati Membri oħra. Jekk jiġbru d-dazju tas-sisa b'mezzi oħra, l-Istati Membri għandhom jassiguraw li l-ebda ostaklu, la amministrattiv u lanqas tekniku, ma jaffettwa l-kummerċ bejn l-Istati Membri.

2. Importaturi u manifatturi tal-Unjoni ta' tabakk manifatturat għandhom ikunu soġġetti għas-sistema stipulata fil-paragrafu 1 fir-rigward tar-regoli dettaljati biex jingabar u jithallas id-dazju tas-sisa.

Artikolu 17

Dawn li ġejjin jistgħu jiġu eżentati mid-dazju tas-sisa jew dazju tas-sisa diġà mħallas fuqhom jista' jingħata lura:

(a) tabakk denaturat manifatturat użat għal skopijiet industrijali u ortikulturali;

(b) tabakk manifatturat li huwa distrutt taħt sorveljanza amministrattiva;

(c) tabakk manifatturat li huwa intiż unikament għal testijiet xjentifiċi konnessi mal-kwalità tal-prodott;

(d) tabakk manifatturat li reġa' nhadem mill-produttur.

L-Istati Membri għandhom jistabbilixxu l-kondizzjonijiet u l-formalitajiet li għalihom huma soġġetti l-eżenzjonijiet u r-rifużjonijiet imsemmija fuq.

KAPITOLU 6

DISPOŻIZZJONIJET FINALI

Artikolu 18

1. Il-Kummissjoni għandha tippubblika darba fis-sena l-valur tal-euro fil-muniti nazzjonali li għandu jiġi applikat għall-ammonti tad-dazju tas-sisa globali.

Ir-rati tal-kambju li għandhom jiġu applikati għandhom ikunu dawk miksuba fl-ewwel jum tax-xogħol ta' Ottubru u ppubblikati f'Il-Ġurnal Uffiċjali tal-Unjoni Ewropea u għandhom japplikaw mill-1 ta' Jannar tas-sena kalendarja ta' wara.

2. L-Istati Membri jistgħu jzommu l-ammonti tat-taxxi tas-sisa fis-sehh fiż-żmien tal-aġġustament annwali previst fil-paragrafu 1 jekk il-konverżjoni tal-ammonti tat-taxxi tas-sisa espressi f'euro jirriżultaw f'żieda ta' inqas minn 5 % jew inqas minn EUR 5, skont liema ammont hu l-aktar baxx, fit-taxxa tas-sisa espressa f'munita nazzjonali.

Artikolu 19

1. Kull erba' snin, il-Kummissjoni għandha tissottometti lill-Kunsill rapport u, fejn xieraq, proposta dwar ir-rati u l-istruttura tad-dazju tas-sisa stabbiliti f'din id-Direttiva.

Ir-rapport mill-Kummissjoni għandu jiehru inkunsiderazzjoni l-funzjonament xieraq tas-suq intern, il-valur reali tar-rati tad-dazju tas-sisa u l-għanijiet usa' tat-Trattat.

2. Ir-rapport imsemmi fil-paragrafu 1 għandu jkun ibbażat b'mod partikolari fuq it-tagħrif ipprovdut mill-Istati Membri.

3. Il-Kummissjoni għandha, skont il-proċedura msemmija fl-Artikolu 43 tad-Direttiva tal-Kunsill 2008/118/KE ⁽¹⁾, tiddetermina lista ta' dejta statistika meħtieġa għar-rapport, eskluża dejta relatata ma' persuni fiżiċi individwali jew entitajiet legali. Minbarra d-dejta li hija diġà disponibbli għall-Istati Membri, il-lista għandha tinkludi biss dejta li l-ġbir u l-muntaġġ tagħha ma jkunx jinvolvi piż amministrattiv sproporzjonat min-naħa tal-Istati Membri.

4. Il-Kummissjoni m'għandhiex tippubblika jew b'xi mod ieħor tikkax dejta fejn dan ikun jista' jwassal għall-iżvelar ta' sigriet kummerċjali, industrijali jew professjonali.

Artikolu 20

L-Istati Membri għandhom jikkomunikaw lill-Kummissjoni t-testi tad-dispożizzjonijiet prinċipali tal-liġi nazzjonali li huma jadottaw fil-kamp kopert minn din id-Direttiva.

Artikolu 21

Id-Direttivi 92/79/KEE, 92/80/KEE u 95/59/KE, kif emendati mid-Direttivi mniżżla fl-Anness I, Parti A, huma mhassra, bla hsara għall-obbligi tal-Istati Membri rigward il-limiti ta' żmien

għat-traspożizzjoni fil-liġi nazzjonali u l-applikazzjoni tad-Direttivi mniżżla fl-Anness I, Parti B.

Referenzi għad-Direttivi mhassra għandhom jiġu jinftiehemu bhala referenzi għal din id-Direttiva u għandhom jinqraw skont it-tabella ta' korrelazzjoni fl-Anness II.

Artikolu 22

Din id-Direttiva għandha tidhol fis-seħħ fl-1 ta' Jannar 2011.

Artikolu 23

Din id-Direttiva hija indirizzata lill-Istati Membri.

Magħmul fil-Lussemburgu, il-21 ta' Ġunju 2011.

Għall-Kunsill

Il-President

FAZEKAS S.

⁽¹⁾ ĠU L 9, 14.1.2009, p. 12.

ANNEX I

PARTI A

Direttiva mhassra flimkien ma' lista tal-emendi suċċessivi tagħha

(imsemmija fl-Artikolu 21)

Direttiva tal-Kunsill 92/79/KEE
(ĠU L 316, 31.10.1992, p. 8)

Direttiva tal-Kunsill 1999/81/KE
(ĠU L 211, 11.8.1999, p. 47)

Artikolu 1 biss

Direttiva tal-Kunsill 2002/10/KE
(ĠU L 46, 16.2.2002, p. 26)

Artikolu 1 biss

Direttiva tal-Kunsill 2003/117/KE
(ĠU L 333, 20.12.2003, p. 49)

Artikolu 1 biss

Direttiva tal-Kunsill 2010/12/UE
(ĠU L 50, 27.2.2010, p. 1)

Artikolu 1 biss

Direttiva tal-Kunsill 92/80/KEE
(ĠU L 316, 31.10.1992, p. 10)

Direttiva tal-Kunsill 1999/81/KE
(ĠU L 211, 11.8.1999, p. 47)

Artikolu 2 biss

Direttiva tal-Kunsill 2002/10/KE
(ĠU L 46, 16.2.2002, p. 26)

Artikolu 2 biss

Direttiva tal-Kunsill 2003/117/KE
(ĠU L 333, 20.12.2003, p. 49)

Artikolu 2 biss

Direttiva tal-Kunsill 2010/12/UE
(ĠU L 50, 27.2.2010, p. 1)

Artikolu 2 biss

Direttiva tal-Kunsill 95/59/KE
(ĠU L 291, 6.12.1995, p. 40)

Direttiva tal-Kunsill 1999/81/KE
(ĠU L 211, 11.8.1999, p. 47)

Artikolu 3 biss

Direttiva tal-Kunsill 2002/10/KE
(ĠU L 46, 16.2.2002, p. 26)

Artikolu 3 biss

Direttiva tal-Kunsill 2010/12/UE
(ĠU L 50, 27.2.2010, p. 1)

Artikolu 3 biss

PARTI B

Lista tal-limiti ta' żmien ghat-traspożizzjoni fil-liġi nazzjonali u l-applikazzjoni

(imsemmija fl-Artikolu 21)

Direttiva	Limitu ta' żmien ghat-traspożizzjoni	Data ta' applikazzjoni
92/79/KEE	fil-31 ta' Diċembru 1992.	—
92/80/KEE	fil-31 ta' Diċembru 1992.	—
95/59/KE	—	—
1999/81/KE	fl-1 ta' Jannar 1999.	fl-1 ta' Jannar 1999.
2002/10/KE	1 ta' Lulju 2002 ⁽¹⁾	—
2003/117/KE	fl-1 ta' Jannar 2004.	—
2010/12/UE	fil-31 ta' Diċembru 2010	fl-1 ta' Jannar 2011.

⁽¹⁾ B'deroga mid-data mnizzla fl-Artikolu 4(1) tad-Direttiva 2002/10/KE:

- (a) ir-Repubblika Federali tal-Ġermanja ghandha tkun awtorizzata ddahhal fis-sehh id-dispożizzjonijiet mehtieġa biex tikkonforma mal-Artikolu 3(1) tad-Direttiva 2002/10/KE sa mhux aktar tard mill-1 ta' Jannar 2008;
- (b) ir-Renju ta' Spanja u r-Repubblika Ellenika ghandhom ikunu awtorizzati jdahhlu fis-sehh id-dispożizzjonijiet mehtieġa biex jikkonformaw mal-Artikolu 1(1) tad-Direttiva 2002/10/KE (dwar l-Artikolu 2(1), it-tieni sentenza, tad-Direttiva 92/79/KEE) sa mhux aktar tard mill-1 ta' Jannar 2008.

ANNEX II

Tabella ta' Korrelazzjoni

Direttiva 92/79/KEE	Direttiva 92/80/KEE	Direttiva 95/59/KE	Din id-Direttiva
—	—	Artikolu 1(1) u (2)	Artikolu 1
—	—	Artikolu 1(3)	—
—	—	Artikolu 2(1), frazi introduttorja	Artikolu 2(1), frazi introduttorja
—	—	Artikolu 2(1)(a) u (b)	Artikolu 2(1)(a) u (b)
—	—	Artikolu 2(1)(c), l-ewwel inċiż	Artikolu 2(1)(c)(i)
—	—	Artikolu 2(1)(c), it-tieni inċiż	Artikolu 2(1)(c)(ii)
—	—	Artikolu 2(1), kliem finali	—
—	—	Artikolu 2(2)	—
—	—	Artikolu 7(2)	Artikolu 2(2)
—	—	Artikolu 2(3)	Artikolu 2(3)
—	—	Artikolu 4(1), l-ewwel subparagrafu	Artikolu 3(1)
—	—	Artikolu 4(1), it-tieni subparagrafu	—
—	—	Artikolu 4(2)	Artikolu 3(2)
—	—	Artikolu 3(1)	Artikolu 4(1)
—	—	Artikolu 3(2)	Artikolu 4(2)
—	—	Artikolu 7(1)	Artikolu 4(3)
—	—	Artikolu 5, frazi introduttorja	Artikolu 5(1), frazi introduttorja
—	—	Artikolu 5(1)	Artikolu 5(1)(a)
—	—	Artikolu 5(2)	Artikolu 5(1)(b)
—	—	Artikolu 6, l-ewwel paragrafu	Artikolu 5(2), l-ewwel subparagrafu
—	—	Artikolu 6, it-tieni paragrafu	Artikolu 5(2), it-tieni subparagrafu
—	—	Artikolu 9(1), l-ewwel subparagrafu	Artikolu 6
—	—	Artikolu 8(1)	Artikolu 7(1), l-ewwel subparagrafu
—	—	Artikolu 16(6)	Artikolu 7(1), it-tieni subparagrafu
—	—	Artikolu 8(2), (3) u (4)	Artikolu 7(2), (3) u (4)

Direttiva 92/79/KEE	Direttiva 92/80/KEE	Direttiva 95/59/KE	Din id-Direttiva
—	—	Artikolu 16(1) sa (5)	Artikolu 8(1) sa (5)
—	—	Artikolu 16(7)	Artikolu 8(6)
Artikolu 1	—	—	Artikolu 9
Artikolu 2(1) u (2)	—	—	Artikolu 10(1) u (2)
Artikolu 2(3)	—	—	—
Artikolu 2(4)	—	—	Artikolu 10(3)
Artikolu 2a	—	—	Artikolu 11
Artikolu 3(1)	—	—	—
Artikolu 3(2)	—	—	Artikolu 12(1)
Artikolu 3(3)	—	—	—
Artikolu 3(4)	—	—	Artikolu 12(2)
—	Artikolu 1	—	Artikolu 13
—	Artikolu 2	—	—
—	Artikolu 3(1), l-ewwel u t-tieni subparagrafi	—	Artikolu 14(1)
—	Artikolu 3(1), it-tielet subparagrafu, sentenza introduttorja	—	Artikolu 14(2), l-ewwel subparagrafu, sentenza introduttorja
—	Artikolu 3(1), it-tielet subparagrafu, l-ewwel, it-tieni u t-tielet inċiżi	—	—
—	Artikolu 3(1), ir-raba' u l-ħames subparagrafi	—	—
—	Artikolu 3(1), is-sitt subparagrafu, sentenza introduttorja	—	—
—	Artikolu 3(1), is-sitt subparagrafu, punti (a), (b) u (c)	—	Artikolu 14(2), l-ewwel subparagrafu, punti (a), (b) u (c)
—	Artikolu 3(1) is-seba' subparagrafu	—	—
—	Artikolu 3(1), it-tmien subparagrafu	—	—
—	Artikolu 3(1), id-disa' subparagrafu	—	Artikolu 14(2), it-tieni subparagrafu
—	Artikolu 3(1), l-ghaxar subparagrafu	—	Artikolu 14(2), it-tielet subparagrafu
—	Artikolu 3(1), il-ħdax-il subparagrafu	—	Artikolu 14(2), ir-raba' subparagrafu
—	Artikolu 3(1), it-tnax-il subparagrafu	—	Artikolu 14(2), il-ħames subparagrafu

Direttiva 92/79/KEE	Direttiva 92/80/KEE	Direttiva 95/59/KE	Din id-Direttiva
—	Artikolu 3(1), it-tleltaq-il subparagrafu	—	Artikolu 14(2), is-sitt subparagrafu
—	Artikolu 3(1), l-erbataq-il subparagrafu	—	—
—	Artikolu 3(2)	—	Artikolu 14(3)
—	Artikolu 3(3)	—	—
—	Artikolu 3(4)	—	Artikolu 14(4)
—	—	Artikolu 9(1), it-tieni subparagrafu	Artikolu 15(1), l-ewwel subparagrafu
—	—	Artikolu 9(1), it-tielet subparagrafu	Artikolu 15(1), it-tieni subparagrafu
—	—	Artikolu 9(2), l-ewwel sentenza	Artikolu 15(2), l-ewwel subparagrafu
—	—	Artikolu 9(2), it-tieni sentenza	Artikolu 15(2), it-tieni subparagrafu
—	—	Artikolu 10	Artikolu 16
—	—	Artikolu 11	Artikolu 17
—	—	Artikolu 12	—
—	—	Artikolu 13	—
—	—	Artikolu 14	—
—	—	Artikolu 15	—
Artikolu 2(5)	Artikolu 5(1)	—	Artikolu 18(1)
Artikolu 2(6)	Artikolu 5(2)	—	Artikolu 18(2)
Artikolu 4	Artikolu 4	—	Artikolu 19
Artikolu 5(1)	Artikolu 6(1)	—	—
Artikolu 5(2)	Artikolu 6(2)	Artikolu 18	Artikolu 20
—	—	Artikolu 19(1)	Artikolu 21, l-ewwel paragrafu
—	—	Artikolu 19(2)	Artikolu 21, it-tieni paragrafu
—	—	Artikolu 20	Artikolu 22
Artikolu 6	Artikolu 7	Artikolu 21	Artikolu 23
—	—	Anness I	—
—	—	Anness II	—
—	—	—	Anness I
—	—	—	Anness II